

AZƏRBAYCAN RESPUBLİKASI PREZİDENTİNİN SƏRƏNCAMI

Azərbaycan Respublikası Prezidentinin 2014-cü il 14 fevral tarixli 273 nömrəli Sərəncamı ilə təsdiq edilmiş "Azərbaycan Respublikasının Mədəniyyət Konsepsiyası"na uyğun olaraq mədəniyyət sahəsində şəffaf və səmərəli idarəetmə sistemi formalaşdırmaq və Azərbaycan Respublikası Mədəniyyət və ~~Turizm~~ Nazirliyinin strukturunu təkmilləşdirmək məqsədi ilə, Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq **qərara alıram:**

1. Azərbaycan Respublikası Mədəniyyət və ~~Turizm~~ Nazirliyinin Bakı Şəhər Mədəniyyət və ~~Turizm~~ İdarəsinin bazasında Bakı Şəhər Mədəniyyət və ~~Turizm~~ Baş İdarəsi yaradılsın.

2. Azərbaycan Respublikası Mədəniyyət və ~~Turizm~~ Nazirliyinin aşağıdakı regional idarələri yaradılsın:

2.1. Sumqayıt şəhər, Abşeron, Xızı, Zəngilan, Qubadlı və Şuşa rayon mədəniyyət və turizm idarə və şöbələrinin bazasında Sumqayıt Regional Mədəniyyət və ~~Turizm~~ İdarəsi;^[2]

2.2. Xaçmaz, Quba, Qusar, Şabran və Siyəzən rayon mədəniyyət və ~~turizm~~ şöbələrinin bazasında Xaçmaz Regional Mədəniyyət və ~~Turizm~~ İdarəsi;

2.3. İsmayilli, Ağsu, Şamaxı, Qobustan və Qəbələ rayon mədəniyyət və ~~turizm~~ şöbələrinin bazasında İsmayilli Regional Mədəniyyət və ~~Turizm~~ İdarəsi;

2.4. Şəki şəhər, Oğuz, Qax, Zaqatala və Balakən rayon mədəniyyət və ~~turizm~~ şöbələrinin bazasında Şəki Regional Mədəniyyət və ~~Turizm~~ İdarəsi;

2.5. Kürdəmir, İmişli, Füzuli, Beyləqan və Xocavənd rayon mədəniyyət və ~~turizm~~ şöbələrinin bazasında Kürdəmir Regional Mədəniyyət və ~~Turizm~~ İdarəsi;

2.6. Ağstafa, Qazax və Tovuz rayon mədəniyyət və ~~turizm~~ şöbələrinin bazasında Ağstafa Regional Mədəniyyət və ~~Turizm~~ İdarəsi;

2.7. Şəmkir, Göygöl, Gədəbəy və Daşkəsən rayon mədəniyyət və ~~turizm~~ şöbələrinin bazasında Şəmkir Regional Mədəniyyət və ~~Turizm~~ İdarəsi;

2.8. Gəncə və Naftalan şəhər, Samux, Goranboy, Kəlbəcər və Xocalı rayon mədəniyyət və ~~turizm~~ idarə və şöbələrinin bazasında Gəncə Regional Mədəniyyət və ~~Turizm~~ İdarəsi;

2.9. Yevlax və Mingəçevir şəhər, Bərdə və Tərtər rayon mədəniyyət və ~~turizm~~ şöbələrinin bazasında Bərdə Regional Mədəniyyət və ~~Turizm~~ İdarəsi;

2.10. Ağcabədi, Ağdam və Laçın rayon mədəniyyət və ~~turizm~~ şöbələrinin bazasında Ağcabədi Regional Mədəniyyət və ~~Turizm~~ İdarəsi;

2.11. Ağdaş, Ucar, Zərdab və Göyçay rayon mədəniyyət və ~~turizm~~ şöbələrinin bazasında Ağdaş Regional Mədəniyyət və ~~Turizm~~ İdarəsi;

2.12. Şirvan şəhər, Sabirabad, Saatlı, və Hacıqabul rayon mədəniyyət və ~~turizm~~ şöbələrinin bazasında Sabirabad Regional Mədəniyyət və ~~Turizm~~ İdarəsi;

2.13. Biləsuvar, Salyan, Neftçala və Cəbrayıl rayon mədəniyyət və ~~turizm~~ şöbələrinin bazasında Biləsuvar Regional Mədəniyyət və ~~Turizm~~ İdarəsi;

2.14. Masallı, Yardımlı və Cəlilabad rayon mədəniyyət və ~~turizm~~ şöbələrinin bazasında Masallı Regional Mədəniyyət və ~~Turizm~~ İdarəsi;

2.15. Lənkəran şəhər, Astara və Lerik rayon mədəniyyət və ~~turizm~~ şöbələrinin bazasında Lənkəran Regional Mədəniyyət və ~~Turizm~~ İdarəsi.

3. Azərbaycan Respublikası Mədəniyyət və ~~Turizm~~ Nazirliyinin Bakı Şəhər Mədəniyyət və ~~Turizm~~ Baş İdarəsinin və Azərbaycan Respublikası Mədəniyyət və ~~Turizm~~ Nazirliyinin regional idarələrinin abidə mühafizəçiləri ştatları Azərbaycan Respublikasının Mədəniyyət və ~~Turizm~~ Nazirliyi yanında Mədəni İrsin Qorunması, İnkişafı və Bərpası üzrə Dövlət Xidmətinə verilsin.

4. Azərbaycan Respublikasının Nazirlər Kabineti:

4.1. Azərbaycan Respublikası Prezidentinin aktlarının bu Sərəncama uyğunlaşdırılmasına dair təkliflərini üç ay müddətində hazırlayıb Azərbaycan Respublikasının Prezidentinə təqdim etsin;

4.2. Azərbaycan Respublikası Nazirlər Kabinetinin normativ hüquqi aktlarının bu Sərəncama uyğunlaşdırılmasını üç ay müddətində təmin edib Azərbaycan Respublikasının Prezidentinə məlumat versin;

4.3. mərkəzi icra hakimiyyəti orqanlarının normativ hüquqi aktlarının bu Sərəncama uyğunlaşdırılmasını nəzarətdə saxlasın və bunun icrası barədə beş ay müddətində Azərbaycan Respublikasının Prezidentinə məlumat versin;

4.4. Azərbaycan Respublikası Mədəniyyət və Turizm Nazirliyinin Bakı şəhər Mədəniyyət və Turizm Baş İdarəsinin və Azərbaycan Respublikası Mədəniyyət və Turizm Nazirliyinin regional idarələrinin fəaliyyətinin təşkili ilə bağlı zəruri maliyyə və maddi-texniki təminat məsələlərini həll etsin;

4.5. bu Sərəncamdan irəli gələn digər məsələləri həll etsin.

5. Azərbaycan Respublikasının Ədliyyə Nazirliyi mərkəzi icra hakimiyyəti orqanlarının normativ hüquqi aktlarının və normativ xarakterli aktların bu Sərəncama uyğunlaşdırılmasını təmin edib Azərbaycan Respublikasının Nazirlər Kabinetinə məlumat versin.

6. Azərbaycan Respublikasının Maliyyə Nazirliyi mədəniyyət sahəsinin 2017-ci il yanvarın 1-dən mərkəzləşdirilmiş maliyyələşməyə keçməsinə təmin etsin.

Bakı şəhəri, 29 mart 2016-cı il
1932

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. [29 yanvar 2021-ci il tarixli 2463 nömrəli](#) Azərbaycan Respublikası Prezidentinin Sərəncamı (“Xalq” qəzeti, 30 yanvar 2021-ci il, 21, Azərbaycan Respublikasının Qanunvericilik Toplusu, 2021-ci il, 1, maddə 79)

SƏRƏNCAMA EDİLMİŞ DƏYİŞİKLİK VƏ ƏLAVƏLƏRİN SİYAHISI

^[1] [29 yanvar 2021-ci il tarixli 2463 nömrəli](#) Azərbaycan Respublikası Prezidentinin Sərəncamı (“Xalq” qəzeti, 30 yanvar 2021-ci il, 21, Azərbaycan Respublikasının Qanunvericilik Toplusu, 2021-ci il, 1, maddə 79) ilə adından, preambuladan, 1-ci hissədən (hər üç halda), 2-ci hissədən və 3-cü hissədən (hər dörd halda) “**və Turizm**” sözləri çıxarılmışdır.

^[2] [29 yanvar 2021-ci il tarixli 2463 nömrəli](#) Azərbaycan Respublikası Prezidentinin Sərəncamı (“Xalq” qəzeti, 30 yanvar 2021-ci il, 21, Azərbaycan Respublikasının Qanunvericilik Toplusu, 2021-ci il, 1, maddə 79) ilə 2.1 – 2.15-ci bəndlərdən “**və Turizm**” və “**və turizm**” sözləri çıxarılmışdır.